

БЕЛАРУСКАЕ СЛОВА

Byelorussian word

ДВУХТЫДНЕВАЯ ГАЗЕТА

цена 30 пф.

№ 5(6)

15 красавіка 1949 г.

год выд. 2

АТЛЯНТЫЦКІ ПАКТ

Дванацца міністраў замежных справаў падпісалі 4 красавіка г. г. ў часе ўрачыстай цэрэмоніі Атлянтыцкі Пакт. Падпісанне адбылося ў залі аўдыторыі пры Кастылюшэн Авеню ў Вашынгтоне а 15-ай гадз. мясцовага часу. Аўдыторыя, у якой адбывалася ўрачыстае падпісанне Пакту, была ўпрыгожаная сцягамі і кветкамі. Урачыстую цэрэмонію адкрыў амерыканскі міністар Эчысон кароткаю прамоваю. Пасля міністры падпісалі Пакт па чарзе і ў альфавітным парадку: першы — Літэр Б. Персон (Канада), Густаў Расмусэн (Данія), Роберт Шуман (Францыя), Вярні Бенэдэктсон (Ісландыя), граф Карлэ Сфорца (Італія), Езэф Вэх (Люксембург), Дірк У. Стікэр (Галандыя), Гальварт Г. Лянгэ (Нарвегія), Цэіро до Мата (Партугалія), Эрнэст Бэвін (В. Брытанія) і Эчысон (ЗША).

Кожны з міністраў, падпісаўшы дакумент, сказаў некалькі слоў пра значэнне гэтага гістарычнага акту.

САВЕЦКІ ПРАТЭСТ І АДКАЗ ЗАХОДНІХ АЛІЯНТАУ

15-га красавіка савецкі ўрад праз сваіх дыпламатычных прадстаўнікоў уручыў урадам самі дзяржаў, заснавальнікам Атлянтыцкага Пакту, пратэстацыйныя ноты. У іх гаворыцца, што ўжо сам факт, што Савецкі Саюз выключаны з удзелу ў пакце, паказвае на тое, што гэты дагавар скіраваны супроць Расіі. Тады, калі дагавары СССР з «народнымі дэмакратыямі» мелі на мэце ўнікнуць магчымасць нямецкага нападу, дык Атлянтыцкі Пакт зусім выключыў нямецкую небяспеку, а сваё вастрыё скіроўвае супроць аднаго з найважнейшых альянтаў. Награмаджэнне атачальных бомбаў, узбраенне, стварэнне сеткі аэрадромаў і марскіх базаў, урэшце, застаўленне камбінаванага брытанска-амерыканскага генеральнага штабу ў Вашынгтоне, стратэгічныя захады заходняе Вуні ды стварэнне абароннага камітэту дзяржаў, удзельнікаў Атлянтыцкага Пакту, усё гэта паказвае на тое, што ня можа быць і гутаркі пра мірныя намеры заходніх дзяржаў. СССР у сваіх нотах абвінавачвае заходнія дзяржавы, што іхны саюз ня мае абароннага характару, бо заходнікі не за-

грожаны, ён ёсць чыста агрэсыўнай натурой. Далей — нібы то Атлянтыцкі Пакт супярэчыць пастановам Хартыі ААН, прызнаму дагавору між СССР і В. Брытаніяй і не даеца ўзгадніць з дагаварамі ў Ялце і Патсдаме.

Урады дзяржаў — членаў Атлянтыцкага Пакту — адказалі Савецкаму Саюзу супольнаю нотаю, заяўляючы, што савецкі ўрад зусім няправільна інтэрпрэтуе сэнс і змест паўночна-атлянтыцкага дагавору. Найлепшым адказам савецкаму ўраду з'яўляецца сам тэкст

У ДНІ ВЯЛІКОДНЫХ СВЯТАУ ШЛЕМ БЕЛАРУСАМ-КАТОЛІКОМ НАЙЛЕПШЫЯ ПАЖАДАННІ

дагавору, у якім выразна падкрэслена, што ён мае выключна абаронную мэту, што поўнасьцю пагаджаецца з духам і літарамі Хартыі ААН, і што не скіраваны супроць якой-небудзь дзяржавы ці групы дзяржаў, але толькі супроць збройнае агрэсіі.

ХМАРЫ НАД ЮГОСЛАВІЯЙ

Белград (Юг). — Усё часцей і часцей кружаць весткі пра канцэтрацыі войскаў дзяржаў Камінформу каля Югаслаўскіх межаў. Адначасова Камінформ робіць усе намаганні, каб павялічваць неспакой у Югаславіі. Югаслаўская прэса рэзавуецца з свайго боку штотраў мацнейшаю нагонкаю супроць Расіі і яе сатэлітаў, запэўняючы, што яна ня прыпыняе свае «пераможнае палітыкі», не зважаючы, якія мэтады ціску супроць яе будуць застасоўваць.

Ня так даўно югаслаўская прэса апублікавала фота югаслаўскіх міліцыянераў, якіх пабілі баўгарскія пагранічнікі так, што давялося перавезці іх у больніцу ў Тсарыбродзе. У апошні час югаслаўскі ўрад выслаў нямала нотаў Баўгарыі, дзе пратэстуве супроць абраз і збыццяў сваіх службоўцаў і чыгуначнікаў, якія, выконваючы службу, змушаны даяджаць да першых баўгарскіх чыгуначных станцыяў. Калі баўгарскім пагранічным афіцэрам паказвалі копіі чыгуначнага дагавору паміж

абедзвюма дзяржавамі, яны падралі іх, чыгуначнікаў і міліцыянераў пабілі і пешшу выгналі за мяжу.

Брытанскі ўрад абяцаў, што на будучыню ён больш цікавіцца падзеямі на Балканах. Неадкладна пасля гэтай заявы, перададзена пратэстацыйныя ноты Баўгарыі, Румыніі і Баўгарыі, у якіх паказваецца на ўсе выпадкі парушэння мірных дагавораў. В. Брытанія пагражае, што дамагаецца стварэння асобнай міжнароднай камісіі, якая сьцьвердзіць слушнасць брытанскіх аб-

вінавачванняў, калі тры балканскія ўрады ў працягу двух месяцаў ня зьмяняць свае ўнутраныя палітыкі.

ПРАМОВА ЧЭРЧЫЛЯ

Чэрчыль агаласіў у Вастоне прамову да 14 тысяч слухачоў, у якой ахарактарызаваў цяперашнюю сусветную сытуацыю. Адзначаючы, варожасць, якая паўстала паміж дэмакратычнымі краінамі і расейскім савецкім урадам ён тлумачыць прычыну савецкае палітыкі наступным.

«... яны баяцца прыязні Захаду куды больш, як яго варожасці. Яны ня могуць дазволіць на тое, каб заіснаваў вольны абмен думкамі між паняволенымі імі народамі і цывілізаваным Захадам. Савецкі народ ня мае права ведаць тое, што робіцца ў свеце па-за імі, а свет ня мае права ведаць тое, што робіцца ў Савецкім Саюзе. 14 мужоў у Крэмлі пануюць над сотнямі мільёнаў людзей і маравя аб панаванні над усім светам». Далей Чэрчыль гаварыў: — «Калі-б ЗША ня мелі ў сваіх руках атачальных бомбу, Эўропа ўжо даўно трапіла-б пад камуністычнае панаванне і Лёндан даўно быў бы збамбардаваны». З прыкрасцю ён адзначаў — «Нас яшчэ дагэтуль прыгнятае памылка, што мы ня зьнішчылі бальшавізму ў зародку і не завялі дэмакратыю ў Расію».

Усіх не растрэляеце!

Нельга ўявіць сабе беларускі лянц-шафт без курганаў, пад якімі ляжаць змагары за вольнасць Беларусі. Большасць нашых гарадоў не аднойчы зьнішчаліся дашчэнту і адраджаліся зноў. І калі беларускі народ дагэтуль ня знікнуў з твару зямлі і захаваў сваю нацыянальную апырчонасць, дык гэта тлумачыцца вылучна ягонай адпорнасцю на ўсякі чужацкі ціск.

Першы Кангрэс 1917 г., Акт 25 Сакавіка 1918 г. і Беларускае Народнае Рэспубліка з'яўляюцца выснавам з усё папярэдняе гісторыі беларускага народу. БНР праіснавала нядоўга. Савецкі Чырвоны распачаў свой наступ на дэмакратычны Запад, які працягваецца дагэтуль. Падзяліўшы разам з палякамі Беларусь, расейскі бальшавізм стварыў БССР, якая ёсць адным з першых ягоных па часу паходжаньня сатэлітаў. Ён імкнуўся здушыць беларускі вызвольны рух, але не дасягнуў мэты. У адказ стварыўся суцэльны беларускі фронт супраціву, які цягнуўся ад студэнцкіх нацдэмаўскіх гурткоў да Дому Ураду.

Другая сусветная вайна паказала адразу ўсю хісткасць бальшавіцкае нацыянальнае палітыкі. Калі ў верасні 1939 г. беларусы адмовіліся абараняць Польшчу, дык у чэрвені 1941 г. яны не абаранялі БССР. Усім вядома паніка, якая ахапіла ў сувязі з тэтым савецкім сатэлітаў. У часе вайны паўстала Беларускае Цэнтральнае Рада. Недаверліва глядзелі немцы на дзейнасць БЦР, пачынаючы ад арганізацыі Беларускае Краёвае Абароны і канчаючы ганаровай вартай моладзі на магільні Чарвякова. Сьціснуты зубы, сачылі яны за скліканнем Другога Кангрэсу і ягонымі пастановамі, аднадушна прынятымі галасамі 1039 дэлегатаў.

Другая сусветная вайна ня скончылася на вялікі жаль узаемазнішчэннем фашызму і бальшавізму, на што была разлічана палітыка БЦР і чаво чакалі яе харобрыя жаўнеры ў цывільнай да часу вопратцы. Калі Польшчу выратавала ў 1920 г. ад бальшавізму падпёртае французкай зброяй і патрыятызмам ксяндзоў «цуда на Вісьле», дык бальшавізм выратавала ў лістападзе 1942 г. падпёртае англа-амерыканскай зброяй «цуда на Волзе». Ня зьбіраемся адмаўляць пры гэтым вялікую ролю ў абароне СССР расейскага народу, якому хадзіла пра захаванне «единой и неделимой». Наш беларускі народ не трапіў лёс кабардзіна-балкарскага або крымска-татарскага хіба толькі таму, што нас ня сотня тысяч. На плошчак нашых гарадоў гітлераўскія шывеніцы змяніліся сталінскімі, якія па сваёй канструкцыі не адрозніваліся ад сталінскіх або мураўёўскіх. Змаганьне беларускага народу за сваю незалежнасць перакінулася часткова ў лясны нашае Вацькаўшчыны, часткова на эміграцыю. І на гэты раз народ не згубіў сваю адпорнасць.

Нас беларусаў ня шмат на эміграцыі, але мы засталіся тым, чым былі і на Вацькаўшчыне — зацятымі ворагамі бальшавізму. Мы дагэтуль кархаем крывёю ад ласкаў «правадыра, бацькі, сябра і настаўніка». Мы — замежная дэлегатура тых беларусаў, што змагаюцца з расейскім бальшавізмам у адзелах

Першыя ўгодкі ХАБР

14 сакавіка 1948 г. у Лёндане адбыўся сход ініцыятыўнай групы беларусаў, на якім паўстала Хрысціянскае Аб'яднанне Беларускае. Работніцаў у Вялікай Брытаніі (скарочана — ХАБР). У той час у В. Брытаніі існавала арганізацыя ЗБВБ, да якой належалі ўсе сябры ініцыятыўнай групы і тым ня менш паўстаньне ХАБР не з'яўляецца чымсьці выпадковым.

Год таму назад канчаткова высьветлі-

«Беларускае Слова» выказвае сваю шчырую удзячнасць усім установам, арганізацыям і паасобным суродзічам, якія кіталі нас з нагоды 31-х угодкаў Акту 25 Сакавіка.

лася, што ЗБВБ уяўляе з сябе не ўсе-беларускую агульнаграмадскую арганізацыю, а партыйнае антыдэмакратычнае задзіночаньне, якое разам са сваімі аднамысльнікамі ў іншых краінах імкнецца накінуць на беларусаў у В. Брытаніі новае нацыянальнае імя, новае веравызнаньне, новага прэзідэнта і мае выражэную чужацкую арыентацыю. Зразумела, што такі кірунак з адпаведнай яму тактыкай — мэта апраўдвае сродкі — ня мае нічога агульнага з беларускім вызвольным рухам. Таму зусім слушна, што беларусы незалежнікі пакінулі ЗБВБ і стварылі дэмакратычны ХАБР.

За год сваёй працы ХАБР агуртаваў значны лік беларусаў у В. Брытаніі, выдае вядомы нашай эміграцыі часопіс «Аб'яднаньне», прылучае да арганіза-

цыі Беларускага Скаўтынгу, стварыў Касу Самапомачы, і дапамагае ня толькі сваім сябром, але і суродзічам па-за межамі В. Брытаніі, наладзіў шмат адмысловых акадэміяў і рэфэратаў, зарганізаваў «паважны нацыянальны хор, збірае сродкі для куплі свайго Дому ў Лёндане, што неўзабаве і здзейсніцца. 26 снежня 1948 г. адбыўся Першы Агульны Зьезд ХАБР на якім прысутнічалі 61 дэлегат і які абраў Галоўную Управу.

Дзень 14 сакавіка 1948 г., як дзень стварэння ХАБР увайшоў у гісторыю ўсё беларускае эміграцыі. Сталася так, што ўжо першыя ўгодкі слаўтага ХАБР адзначалі ня толькі беларусы ў В. Брытаніі, але і ў Нямеччыне, у Амерыцы, у Аўстраліі — усюды дзе толькі ёсць беларусы-незалежнікі.

генерала Вітупкі або пактупцоў у нязлучных савецкіх канцылерах. Таму нас ня здзіўляе, што самае першае пытанне, якое на Першай Сэсіі ААН 8 лютага 1946 г. парушыў прадстаўнік БССР (а не беларускага народу) расеец Кісялёў было патрабаванне самых энэргічных мераў па выяўленьню ваенных злачынцаў. Вязьмоўна, ён меў на увазе не палонкі Молатава з Рыбэнтропам. Ня здзіўляе, што там-жа прадстаўнік БССР расейка Уралава заявіла, што пад выглядам ДП хаваюцца ваенныя злачынцы, якіх трэба рэпатрыяваць прымусова. І мы рэзалі сабе кавалкамі шкла артэрыю, каб ня трапіць энфэу у катавальні адвечных ворагаў нашага народу і ўсяго чалавечтва. Ня здзіўляе, нарэшце, тое, што 27 сакавіка г. г. савецкая радыёстанцыя «Волга» высунула кіраўніком беларускага ДП лягеру «АВЦ» у Ватэнштэце розныя недарэчныя абвінавачваньні, густа перасыпаныя лаянкай. Лаянка нас не абыходзіць — там дзе Волга, там і ушкунікі. А на ўсе абвінавачваньні адкажам словамі сваіх суродзічаў, вялікіх паўстанцаў:

Усіх нас не растрэляеце!

АСЬЦЯРОЖНАЯ ШВЭЦЫЯ

Лёндан (Ройтэр). — Стакгольмская радыёнадавальня перадала заяву швэцкага міністра абароны Алана Фукта, падаючы прычыны, чаму Швэцыя не далучылася да Атлянтыцкага Пакту. Міністар сказаў:

«Рапашчыся не далучацца да Атлянтыцкага Пакту, Швэцыя мела на ўвазе ў вялікай меры сытуацыю ў Фінляндыі. Нашыя замежныя палітычныя ўзаемаадносіны маглі-б мець уплыў на долю Фінляндыі. А мы-б не хацелі рызыкаваць, каб расейскія войскі сталі на нашай мяжы».

У словах швэцкага міністра абароны можна лёгка вычуць жаданьне зьменшыць савецкі ціск на Фінляндыю, які ў апошніх тыднях зноў вельмі ўзмацніўся. Адначасова можна ў іх вычуць таксама лёгкую пагрозу ў бок Савецкага Саюзу, што Швэцыя далучыцца да Атлянтыцкага Пакту, калі савецкія войскі адважыцца акупаваць Фінляндыю.

КАРОТКІЯ ВЕСТКІ

* (Гол. Ам.). 5 красавіка ў Лейк Саксе аднавілася пад старшынствам аўстралійскага дэлегата Эватта перарваная ў Парыжы Сэсія Пленуму ААН. Сэсія мае вырашыць шэраг важнейшых пытаньняў: лёс італійскіх каленіяў, абмежаваньне права вэты, прыняцьце Ізраіля ў сябры ААН, пераследваньне рэлігіі ў Венгрыі і Баўгарыі.

* (ЮП). СССР і ягоня сатэліты адклікалі з Белграду сваіх дыплёматычных прадстаўнікоў.

* (ЮП). 21 красавіка пачнецца ў Лёндане канфэрэнцыя прэм'ер-міністраў брытанскіх дамініёнаў, якая будзе цягнуцца прыблізна тыдзень.

* (Дэна). У Вэйпінэ пачаліся перагаворы паміж камуністамі і ўрадавай кітайскай дэлегацыяй, якую ўзначальвае генэрал Чан-Чын-Чун.

* (Ройтэр). Штаб ірэцкае арміі паведамае, што ў выніку баявых апэрацыяў за першыя тры месяцы гэтага году паўстанцы страцілі 4.437 чал. забітымі, 5.900 раненымі і ўзятымі ў палон.

* (Гол. Ам.). 50 савецкіх пагранічнікаў напалі ў правінцыі Бурган на іранскі пагранічны пост, забіўшы аднаго і забраўшы двух іранскіх салдатаў. Іранскі ўрад склаў энэргічны пратэст.

* (ЮП). Абэсінія дамагаецца доступу да Чырвонага мора і патрабуе перадачы ёй італійскае каленіі Эрытэрыі.

* (Ройтар). З таго часу, як Югаславія заняла варажжае становішча да Комінформу, тыраж афіцыйнага органу югаслаўскае кампартыі «Ворба» вырас на 100 тысяч паасобнікаў.

* (ЮП). СССР адхіліў просьбу Кітая ўзяць на сябе пасрэдніцтва ў сканчэньні грамадзянскае вайны, «не жадаючы ўме-

У Беларускам Цэнтральным Прадстаўніцтве

Прадстаўнік ВІПІ у Аргентыне паведаміў нас аб наступным. Справа атрымання дазволу (афідавіту) на ўезд у Аргентыну спыненая ад кастрычніка 1948 г. Тлумачыцца гэтае тым, што аргентынскі ўрад цяпер апрацоўвае практычна новае канстытуцыю, якая мае адмысловы параграф нахонт эмігрантаў. Паводля гэтага параграфу эмігранты аўтаматычна набываюць падданства Аргентыны. Адначасна распрацоўваюцца і адпаведныя эміграцыйныя інструкцыі. Сысь дасланыя ВІПІ ўжо перакладзеныя з беларускае мовы на гішпанскую і пры першай магчымасьці будуць перададзеныя да зацьверджаньня.

Адмысловая дэлегацыя ВІПІ на чале з пратаярэем айцом Мік. Лапіцкім мела ў Амбэргу гутарку з аўстралійскім консулам. Як вядома, Галоўная Кватэра ІРО на амэрыканскую зону наведміла адміністрацыю беларускіх ДП лягероў аб дапушчэньні ў Аўстралію сямейных беларусаў, а ўжо ў часе праходжаньня камісіі консул іх адсунуў. На запытаньне — чым тлумачыцца адмена ранейшае па-

становы — консул адказаў — што па сутнасьці яшчэ ня было ні пастановы, ні афідэвіту. ІРО памылкова ўключыла ў агульны сысь і сямейных беларусаў у той час, як Урад Аўстраліі якому кансулят падпарадкоўваецца, яшчэ не разгледзіў гэтае пытаньне ў дачыненні сямейных беларусаў, палякаў і венграў. У часе далейшае гутаркі консул заўважыў, што не дапушчэньне гэтае мае, вядома, часовы характар і неўзабаве сямейныя беларусы таксама атрымаюць магчымасьць выехаць у Аўстралію.

Адмысловая дэлегацыя ВІПІ на чале з сп. інж. Русаком удзельнічала ў агульным міжнацыянальным паседжаньні Чурч Уол Сэрвіс (Сусьветнай Царкоўнай Службы) на якім разглядалася справа матар'яльнай дапамогі ДП і іхняга перасяленьня ў ЗША. У выніку лягер Міхельсдорф наведлі супрацоўнікі Чурч Уол Сэрвіс і запісалі на выезд у ЗША 15 сем'яў. Як мы ведаем, яны ў першую чаргу будуць дапамагаць тым, каму ў сувязі з тым ці іншым прычынамі цяжка выехаць у ЗША.

ца польскай прэсы да агульнага ведама. Пасьля гэтага ня трэба ўжо здзіўляцца, што атацыцы да М. Абрамыча зьяўляецца на думку Е. Жагелла:

«Група прарасейскай, якая цешыцца падтрымкай епіскапату з падазронам палітычным мінулым, не адпаведным верыфікацыі ІРО». Нас не цікавіць мінулае Е. Жагелла, але, вядома, А. Вышыньскі мае рацыю цешыцца з сучаснае падтрымкі ягонь абвінавачваньняў Е. Жагеллам. Ня раім таксама аж у 1949 годзе блытаць Картуз-Вярозу з лягерам ДП, а верыфікацыю польскае дыфэнзы з верыфікацыяй ІРО. А што датычыць «групы прарасейскае» (гэта значыцца пераважнае, большасьці беларускае эміграцыі), дык сьцьвярджаем — яна з аднолькавай «ціпльшай» ставіцца і да «Ожэла Вялага» і да «Дважылавога Орла».

Прыемна адзначыць

Найбольш пашыраная ў Канадзе украінская газета «Новы Шлях» (№7 ад 22. 1. 49 г.) зьявілася на першай старонцы прывітаньне Прэзыдыюма Беларускай Цэнтральнай Рады дасланае на імя Старшыні Выканаўчага Органу Украінскай Нацыянальнай Рады з нагоды 30-х угодкаў Акту Абвешчання Незалежнасьці Заходняе Украіны. Нам беларусам тым больш прыемна адзначыць гэты сымптоматычны факт, што ў сваім №87 ад 6.11.48 г. «Новы Шлях» на вялікі жал зьявіўся артыкул «Беларуская Цэнтральная Рада», які зьяўляецца суцэльнай фальсіфікацыяй гісторыі Беларусі і паходзіць з варажых беларускаму дэмакратычнаму вызвольнаму руху колаў.

А. Дайлідовіч.

Чарговы твор тэстамэншчыкаў

У часопісе «Беларускі Эмігрант» (Канада. №2 за 1949 г. Рэдактар К. Акула) зьмешчана ўбогая па сваіму замыслу зацемка «Залатыя думкі сэнатарскіх стаўпоў зарубежжа пра беларускі народ», пад якой стаіць подпіс — В. Р.—ля.

швацца ува ўнутраныя справы іншых дзяржаваў».

* (Гол. Ам.). Нью-Фондзінд фармальна стаў 11-аю правінцыяю ў складзе Канады.

* (ВВС). Турцыя прызнала Ізраіль.

* (ВВС). 3 красавіка ўрад Трансюрданіі і Ізраіля падпісалі пагадненьне аб замірэнні.

* (Эюдэна). У заходнюю Нямеччыну надаўна перабег увесь штаб савецкага танкавага палка, што знаходзіцца ў Турьніі ў раёне Іены на чале са сваім камандырам палкоўнікам Врусіным.

Весткі адтуль

Як падае «Мюнхэнэр Алтэмайнэ» савецкі ўрад перасяліў 50.000 татароў у раён, што ляжыць паміж Вільняй і Горадні. Раней тут на самым беларуска-летувіскім этнаграфічным паўзыхажжы жылі беларусы-католікі.

* Як падае «Мітэльбайрышэ Цайтунг» у Краснадары пастапоўлены помнік 8-гадоваму Паўлу Марозаву. У свой час ён склаў у ГПУ данос на свайго бацьку, што той займаецца супрацькамуністычнай прапагандай.

* Як падае «Камсамольская Праўда» першым лётчыкам быў... расеец Голубеў. Далей яна задічае да расейскіх вынаходкаў — паравыя машыны, парашуты, тэлефон, тэлеграф, грамафон, электрычнае сьвятло, радыё і г. д.

ТРЫБУНА ЧЫТАЧА

Наш чытач ужо ведае, што ў В. Брытаніі беларусы спакінулі ЗБВБ і стварылі Часовы Камітэт Беларускага Сяброўства (№3/4, Ліст беларусаў з Ерку). Прычынай гэтаму зьяўляецца абурэньне ёрскіх беларусаў гэтак званым «Сусьветным зьездам беларускае эміграцыі» у Парыжы, дзе упаўнаважаныя толькі сваймі групоўкамі стварылі цішком ад большасьці беларускае эміграцыі «Беларускае Аб'яднаньне Сусьветнае Эміграцыі» (скарочана — САСЭ). Надыйсь мы атрымалі другі ліст ад Камітэту Беларускага Сяброўства, які ён просіць зьявіцца ў «Беларускім Слове» і ў якім працягвае абурэньне з вышэйадзначанае прычыны. На нашу думку ня трэба рэкламаваць розныя «зезды» і «аб'яднаньні», стварэньне якіх не заслугоўвае увагі грамадзкіх. Разам з тым просім Камітэт Беларускага Сяброўства, до якога з паватай ставіцца беларуская дэмакратычная эміграцыя, трымаць з намі сталую лучнасьць і пісаць аб жыцьці ёрскіх беларусаў.

З далёкае Вэнэзуэлі мы атрымалі ліст ад дваіага вядомага паэты Уладзімера Дудзіцкага. Выказваючы ў цэлых словах сваё задавальненьне з газэты «Беларускае Слове» ён піша: «Яно — грамадзянства — найлепей ацэньвае шліхі і ўчынкі і адрозьнівае праўду ад шалёмоўства; было і заўсёды будзе з тым, хто не ўцякаў ад яго і не хаваўся за ягонай сьпіной, а ішоў разам зь ім, дзяліў супольна і гора і радасьць д'яі сёгоння — у пару найвялікшаа выпрабаваньня нацыянальнае і людзкае роднасьці, — ідэ ўпоруч, хвайна змагаючыся за вызваленьне нашае дарагое Вацькаўшчыны. Перамагаючы перашкоды, бел. грамадзтва на чужыне і газэта «Б.С.» імкнучца да кансалідацыі нашых сілаў. Самае ж галоўнае і істотнае, што мусіць сёньня прымацоўваць да сябе увагу беларускае эміграцыі і ейнае газэты знайшло мастацкі адбітак у радках Дудзіцкага:

«дзяжыць, усланая касьцымі братаў зямля, у дыме захлынаючыся горкім».

Спадар Язэп Балабановіч, які перамог слаўтага ангельскага баксёра Браўна, прыслаў на адрас «Беларускага Слова» ветлівы ліст наступнага зьместу:

19.3.1949.

Лёндан

Даратім Вратом, Беларусам ДП у Нямеччыне,

што перажываюць эміграцыйную вядолю, шлю маё найлепшае прывітаньне. У мірны час я, як баксёр, годна рэпрэзэнтую на чужыне імя беларуса. У вайсковы-ж час, калі зойдзе патрэба, аддам жыцьцё ў змаганьні за Незалежную Беларусь!

Няхай жыве Прэзыдэнт Радаслаў Астроўскі! Няхай жыве дарагое «Беларускае Слове»!

Жыве Беларусь!

Ваш Язэп Балабановіч.

Антыбальшавіцкая дэманстрацыя

10 красавіка ў Мюнхэне на Кенігсплацы адбыўся шматлюдны мітынг у якасці з'яўлення панадвоеных бальшавізмам. Найбольшая колькасць была ўкраінцаў, беларусаў і казакаў. Росейцы, жады і паліцыя ўдзелу не бралі. Перад пачаткам мітыngu сьветары розных абрадаў адслужылі паніхіду па душах ахвяраў бальшавіцкага тэрору. Прадстаўнікі нацыянальных групаў з-за залезнай заслоны агаласілі ад імя сваіх народаў пратэст супраць тэрору, канцлягераў і праследванняў цэркваў у іх краінах, — апэлюючы да Аб'яднаных Нацыяў з дамаганнем разгляду бальшавіцкіх злачынстваў на чарговай сесіі АН. Пераважная часціна выступленняў належала прадстаўнікам Антыбальшавіцкага Влэку Народу — арганізацыі, якая прыняла найактыўнейшы ўдзел у гэтай акцыі.

Пасля мітыngu каля 8-10 тыс. прысутных выйшлі ў дэманстрацыйны паход вуліцамі Мюнхэну, нясучы дзяржаўныя сьцягі сваіх народаў і шматлікія транспаранты з лозунгамі барацьбы за дэмакратычныя свабоды ды са зваротамі да АН і прэзідэнта Трумана. Паход, які прыцягнуў увагу тысяч жыхароў баварскай сталіцы, рухаўся мірна і спакойна ў напрамку Вогенгаўзэну, каб адбыць мітынг на плошчы перад будынкам савецкага прадстаўніцтва і пасольстваў сатэлітных дзяржаў. Перад моствам праз Ізар дарогу дэманстрантам перагарадзіла спачатку нямецкая паліцыя. Маленькае, замкнёнае, і група нямецкіх камуністаў у шпакі кінулася вырываць і знішчаць транспаранты. Гэта справакавала супраціў дэманстрантаў, і тады паліцыяная загарода была адціснута. Пры гэтым нямецкія камуністы кідалі ў натоўку каменне, параніўшы разам з іншымі і некалькіх нямецкіх паліцэйскіх. Пры гэтым аддзел МП ня мог ужо стрымань заходу, і калёны ішлі далей. Армейскія аддзелы, якія пасылаў з аўтаматамі і штыкамі, унеслі яшчэ болей хаосу. Маса настэрліва рвалася да савецкага прадстаўніцтва. Тады з'явілася некалькі дзясяткаў танкаў і новыя вайсковыя аддзелы заштурвалі вуліцы і накіравалі танкавыя аўты на калёны, каб іх разгнаць. Аднак значная частка дэманстрантаў усё-кі прарвалася да савецкага прад-

стаўніцтва, хаця танкавыя аўты, што разбівалі шэрагі дэманстрантаў, ды масава прымененыя сьлезаточныя газы прымусілі дэманстрантаў часова часткамі пакінуць плошчу. Пры тым некаторыя амерыканскія паліцэйскія сваім брутальным заставаннем сілы (двух дэманстрантаў цяжка паранілі штыкамі, а аднаму аўта пераехала нагу), дзіўным знішчэннем транспарантаў, напісаных зразумелаю ім ангельскаю моваю, нацыянальных сьцягоў, крыжы і г. д., калі ўжо дэманстранты мірна разыходзіліся, аб'ектыўна выявілі старану іх сымпатыяў.

У той-жа дзень на вагзалах Мюнхэну і ў вядомых гарадох Баварыі раскіданы і расклеены былі ў вядомай колькасці антыбальшавіцкія лістоўкі на ангельскай і нямецкай мовах і карту канцэнтрацыйных лягераў СССР.

А 5 гадз. таго-ж дня адбылася прэсавая канфэрэнцыя, арганізаваная прэс-афісам АНВ, дзе прысутны былі прадстаўнікі нямецкай і іншай прэсы.

(«Українські Вісті»)

Перамога Краўчанкі

Краўчанка выйграў працэс, распачаты ім супраць камуністычнага тыднёвіку «Леттр Франсэз». Суд прысудзіў тыднёвіку да выплаты В. Краўчанку 150.000 фр. і зьвярнуць судовыя страты. У прысудзе адзначаецца, што рэдактары Вюрмзэр і Марган не давалі тое, што Краўчанка не зьяўляецца аўтарам кнігі «Я выбраў волю». Абодва рэдактары не давалі таксама непраўдзівасць асвятленьня Краўчанкам савецкае запраўдзасці. Што датычыць савецкіх лютасцяў, дык суд не удаючыся ў сутнасць гэтага пытання, адзначае шчырасць сьветкаў з боку В. Краўчанкі і тое, што ён пісаў кнігу, выходзячы з найлепшых меркаванняў. Суд забавязваў Вюрмзэра і Маргана апублікаваць тэкст прысуду на першай старонцы іхняга тыднёвіка.

ПАДПІСВАЙЦЕСЯ НА ГАЗЭТУ
«БЕЛАРУСКАЕ СЛОВА»

3 нашага жыцця

ШЛО З АРГЕНТЫНЫ

АБХОД НАЦЫЯНАЛЬНАГА
СЬВЯТА

Сакратар Згуртавання Беларусі ў Аргентыне (ЗБА) сп. М. Каленік прыслаў на адрас нашае газеты афіцыйны па форме (штамп, пятачка) і вельмі па зместу ліст, які з прыемнасцю і змяшчаем.

«Нашае Нацыянальнае Сьвята, наладжанае ЗБА, пачалося Божай Службай перад прыгожым аўтаром праваслаўнае царквы ў Буэнас-Айрэсе. Сьвята сьвятар, беларус з Піншчыны, адправіў паніхіду па ўсіх беларускіх змагарох, што загінулі за Волю і Незалежнасць Народу. Наступна быў адслужаны урачысты малебен, перад якім сьвятар у сваім кароткім, але змястоўным слове падкрэсьліў, што «вера і загартаванасць Беларускага Народу, бязумоўна, прыведуць яго да зьдзейсьнення Вольнага Акт 25 Сакавіка».

Другой часткай Сьвята 25 Сакавіка была акадэмія, наладжаная пры вуліцы Маса, 150, дзе, дзякуючы тасцынасьці братняй нам украінскай арганізацыі «Відроджэнне» беларусы маюць сваё памешканьне. Акадэмію адчыніў прывітальным словам старшыня ЗБА гасп. Канрад-Канстантын Мерляк. Пасля гэтага ён зачытаў прывітаньні ад беларусаў з Аўстрыі, Аўстрыі, Англіі, Францыі і прывітальную тэлеграму ад Прэзідэнта Цэнтральнай Рады Беларускай Народнай Рэспублікі Спандара Прафэсара Радаслава Астроўскага. Наступна быў адчынены Аргентынскі Нацыянальны Гымн. У рэфэраце, адчытаным праз гасп. Пятра Саўчыца, была вобразна прадстаўлена гісторыя барацьбы Беларускага Народу за сваю Незалежнасць на працягу 380 год. Рэфэрат выклікаў вялікую запіўкаленасць у прысутных украінцаў і летувісаў, якія пажадалі мець ягоную копію. Пасля рэфэрату быў адчынены Беларускі Нацыянальны Гымн. Сьвяткаваньне закончылася супольнай гарбаткай, падчас якой дэклімаваліся і сьпяваліся беларускія патрыятычныя вершы і песні.

Няхай жыве Несьмяротны Акт 25 Сакавіка!

Няхай жыве Беларуская Народная Рэспубліка!

Лёндан. Як адна сям'я, зьехаліся хабраўцы ў праваслаўную царкву пры Эрль Скорт. Перад урачыстым набажэнствам а. Г-іч сваё працулае казаньне на беларускай мове скончыў пажаданьнем якнайхутчэй зьвярнуцца ў Вольную і Незалежную Беларусь. А 3-й гадз. у сьвятліцы пры Саут Кенсінгтэн пачалася сьвяточная акадэмія. Пасля змястоўнага рэфэрату, зробленага старшынёй ХАВР сп. Б. Суравым, сваймі ўспамінамі аб Першым Кангрэсе падзяліўся сп. С. Рудзь. Перад прысутнымі, якіх усталі К. Езавітаў, Я. Мамонька, Т. Трыб, матрос Муха, капітан Вондар, палкоўнік Серада і шмат іншых тэорэтыкаў Акт 25 Сакавіка, якіх няма ўжо ў жывых. Уважліва праслухала гэтыя ўспаміны хабраўская моладзь, якая ўрэшце-рэшт, уздыме-ж наш белы-чырвоны сьцяг над родным Менскам.

Беларускі Сьвятая

Міхельсдорф. Сьвята распачаў у лідэры скаўцкіх гор. Неўзабаве на пляцы ў роўных шэрагах стаялі вайскоўцы, скаўты, вучні гімназіі імя Янкі Купалы і пачатковае школы. Каманда «Зважай!» Пад урачыстую вайсковую цішню на шчотлу уздымаецца родны сьцяг. Адсколь усе накіроўваюцца ў царкву, дзе перад сьвяточным набажэнствам пратэжэй а. Мік. Лапіцкі агаласіў працулае казаньне. Увечары акадэмія. Камандант лягера сп. Барыс Шчорс зачытвае прывітаньні ад Сп. Прэзідэнта Прафэсара Радаслава Астроўскага і розных запіх арганізацыяў і лягераў. Старшыня БЦЕ на Амерыканскую Зону сп. Шыбут зачытвае добры рэфэрат, прысьвечаны Нацыянальнаму Сьвяту. Вядзіце уражаньне пакінуў канцэрт, выкананы сумесна Тэатральнай Студыяй імя Галубка і гімназіяў пад агульным кіраўніцтвам нашага вядомага рэжысэра-дырэктара Качанскага. Асабліва спадабаліся слухачам «Песьня волі» (музыка Качанскага на словы Масея Сяднёва) і харавае дэклімацыя вершу Уладзімера Дудзіцкага «Маё сілу і край свой».

С. Ул-нін

У чым нашыя разыходжаньні

(працяг)

Найлепш уявіць рознасьць нацыянальных і сацыяльных ідэялёгіяў беларускай і «крывіцкай» груп партыі, уявіць немагчымасьць іх дзяржаўнага супрацоўніцтва па іх праграмах і плянах вырашэньня грамадзянскіх пытанняў нацыянальнага, дзяржаўнага, грамадзкага і сацыяльнага будаўніцтва будучай Беларусі. Тут маецца на ўвазе Акт 25 Сакавіка.

Першае, адносна нацыянальнага імя народу і нашае бацькаўшчыны. Акт 25 Сакавіка 1918 году чорным па беламу фіксуе, афармляе і узаканяе беларускае імя нашаму народу і нашай Народнай Рэспубліцы. Партыя беларускага блёку прызнае прызнае толькі гэтае імя. Падамо дакуманты таго, які ставіцца «крывіцкая» група партыі да гэтай часткі Акт 25 Сакавіка, каб чытаць саміх іх спраўдзіць іх. У пачатку падамо іхнюю публічную заяву. Сп. Абрамчык кажа:

«Калі ходзіць аб якойсь палітычнай праграме «крывічоў», дык ведаю, што акоей нідзе няма. А тое, што сяньня заубежніцкая (так ён называе беларускую) «прэса» называе «крывічамі» усіх беларускіх незалежнікаў, дык гэта толь-

кі ейная выдумка». (Чытай: газета «Бацькаўшчына» №27(30), 12 верасьня 1948 г., старонка 3, адказ сп. Абрамчыка на 5-е пытаньне). Далей:

«Зьяўляюцца абсалютна беспадстаўнымі выдумкамі, што быццам Рада БНР складаецца выключна з адной нейкай партыі «крывічоў», якая, — як я казаў раней — наагул ня існуе». «Я думаю, што тычыцца нацыянальнага назыву «Крывія», дык я ўжо высказаў свой погляд ясна» («Бацькаўшчына» №28(31), 19 верасьня 1948 г., старонка 3, адказ на 14-е і 15-е пытаньні). Спраўджаем:

Перад нам ляжыць брашура (кніжыца), на якой чорным па беламу напісана:

«Праграма Крывіцкае (Беларускае) Нацыянальна-Дэмакратычнае Партыі».

Значыцца ёсьць і партыя і праграма «крывічоў» без усякіх двухосьсяў.

У § 67 праграмы гэтай партыі чытаем:

«Паскольні на шляху да зьдзяйсьня гаспадарстваўскае незалежнасьці Крывіі (Беларусі) стаіць у цяперашні момант маскоўскі бальшавізм». «Крывіцкая (Беларуская) Нацыянал-Дэмакратычная Партыя стаіць».

У § 68 праграмы гэтай партыі чытаем:

«Крывіцкая (Беларуская) Нацыянальная Рэвалюцыя ёсьць узрастаючы рух крывіцкага (беларускага) нацыянальна-

вызвольніцкага змаганьня». «устаўленьня у ім (у нашым краі) сапраўднае крывіцкае (беларускае) народнае ўлады».

Мы ўзялі толькі асобныя месцы праграмы і самі ня зьбіраемся пераконваць ні сп. Абрамчыка і нікога іншага ў пытаньні, існуе ці не палітычная праграма партыі «крывічоў», самая гэтая партыя, «Крывія» і «крывіцкі» народ. Чытаць сам зразумее, чыя і дзе выдумка (без гіроніі па адрасу «прэсы»). Што праўда то праўда, — «Крывіцкая (Беларуская) Нацыянальна-Дэмакратычная Партыя» зьмяніла свой назву ў 1947 годзе на «Беларускую Нацыянальна-Дэмакратычную Партыю» і адмовілася часова ад «Крывіі» і «Крывіцкага» імя, але толькі пасля ўпартага змаганьня, у якім беларуская эміграцыйная грамадзкасьць і беларускія партыі змагаліся за беларускае імя свайго народу і свае бацькаўшчыны супраць упартых намаганьняў «крывіцкае» партыі накінуць беларускаму народу і Беларусі «крывіцкае» нацыянальнае імя. Але «крывіцкая» група партыі і сп. Абрамчык і цяпер трымаюць свае намаганьні ў запасе. Паслухаем, што гаворыць сп. Абрамчык:

«...мы ў Францыі, Англіі і таксама ў Нямеччыне супраць якой колючы замесы сяньня нашага нацыянальнага назыву, уважаючы гэтую справу не на часе» (Чытай: «Бацькаўшчына», той-жа адказ на 5-е пытаньне).

Правідова было б сказаць ня «мы» супраць, а «нас» на «сяньня» прымуслі ў змаганьні быць «супраць» і станем

зноў на свае пазыцыі, як толькі пабачым, што «мы» «на часе». Ня трэба прыкідвацца Іванам, які ня помніць роду. Скажам словамі сп. Пагуды Віталія ў «бацькаўшчыне»: «Ці не запісалі вы толькі ўжо ўсіх беларусаў у дуракі, панове?» (№1 (45), 2 студзеня 1949 г.).

Словам, ніяк усё гэта ня вяжыцца з Актам 25 Сакавіка.

Другое, адносна тэрыторыі Беларусі. У Акце 25 Сакавіка запісана чорным па беламу:

«В.Н.Р. павінна абняць усе землі, дзе жыве і мае лічбовую перавагу беларускі народ, а ўласна: Магілёўшчыну, Меншчыну, Віленшчыну, Гарадзеншчыну, Віцебшчыну, Смаленшчыну і сумежныя часткі суседніх губерняў, заселеных Беларусамі» (Трэцяя устаўная грамата, 25 Сакавіка 1918 г., абзац 4).

Партыя беларускага блёку стаіць на тым-жа пункце гледжаньня.

«Крывіцкая» група партыі стаіць на наступным пункце гледжаньня:

«В.Н.Р. павінна абняць усе землі, дзе жыве і мае лічбовую перавагу беларускі народ, а ўласна: Магілёўшчыну, беларускія часткі Меншчыны, Віленшчыны і сумежныя часткі суседніх губерняў, заселеных беларусамі» (Чытай: газета «Бацькаўшчына» з дня 14 сакавіка 1948 г., № 8 (11), стар. 3, правая калёнка, радкі 18, 17, 16, 15 і 14 зьнізу).

Гэта ніяк ня вяжыцца з прызнаньнем Акт 25 Сакавіка.

Трэцяе, адносна незалежнасьці Беларусі. У Акце 25 Сакавіка запісана чорным па беламу:

Фельетон

У пошуках выйсця

У галоўнай гасподзе, удэкараванай жартэтам прэзідэнта і двугалавой палюнай, засядае урад, рада ДНР і запрошаныя госці. На відным месцы красуецца вялікі плакат з надпісам: «Хай жыве Вялікая Дрыгвія ад мора да мора, з Псковам, Калінінградам і Вялікім Ноўгарадам!»

Паседжаньне адчыняе прэм'ер міністраў.

«Спадары і Спадарыні! Мы сабраліся на адмысловае паседжаньне, каб супольнымі сіламі знайсці выхад...»

«Выхад — гэта расейшчына», перабіў прамову вучоны Стаўбункевіч. — Есць крыжовае і чыста дрыгвіцкае слова «ыходак».

«Просім не перашкаджаць!» — закрычала адразу некалькі галасоў.

«Н, нічога... я толькі ўнёс засаднічую папярэдку, — усміхнуўся вучоны.

«Як вам ведама, — мы апынуліся бяз выхаду.»

«Выхадку» — не унімаўся упарты вучоны.

Залі неспакойна заварушылася. Прэм'ер, лыпнуўшы у бок вучонага, цягнуў далей.

— Адусюль даходзіць да нас страшныя весткі. — Усюды, трэба праўду сказаць, срамотны правал за правалам.

Туманшчык біўся у грудзі і запэўняў на 100 %, што здохнуць — а ліцэнзіі яны не дастануць. Што сталася далей — мы ведаем з апошняга нумару «Гоману».

Нашыя верныя вэтэраны бягуць ад нас, як ад чумы. Пацукевічу адабралі фюрэрства...

— Але я вырашыў далей весці, — перабіў Пацукевіч.

— Няма каго весці, — сумна заўважыў нейкі скептычны голас.

— Урэшце, у самой Нашай Галоўнай Гасподзе — дрыгвіцкай цытадэлі — здрада. — Я пытаюся ў Вас, хто тут вінаваты?

Усе прысутныя заварушыліся, аглядаючыся адзін на аднаго і шукаючы вінавайцаў.

— Гэта Дрыгвія ўсё нарабіла — ня трэба было вылазіць з ёю!

— Няпраўда, — закрычыў ускочыўшы Стаўбункевіч. — Ня Дрыгвія вінавата, а вы самі! Каб ачысцілі нашае асяроддзе...

«Ад гэтага часу Беларуская Народная Рэспубліка абвешчаецца незалежнай і вольнай дзяржавай». (Трэцяя устаўная грамата 25 Сакавіка 1918 г., абзац 2.)

Беларуская група партыі ў сваіх праграмах нічога не змяняе і ставіць сваім заданнем барацьбу за ажыццяўленне гэтай часткі Акту 25 Сакавіка.

«Крывіцкая» група партыі ў асобе свайго «палітычна-каардынацыйнага органа» — «Беларускага Нацыянальнага Цэнтру (БНЦ)» піша таксама чорным па беламу:

«Мы ня ворагі, але нават прыхільнікі магчымых у будучыні міждзяржаўных канстэляцый, як федэрацыі, вуніяў, канфедэрацыяў ці іншых міждзяржаўных сувязяў... (Чытай, «Дэкларацыя Беларускага Нацыянальнага Цэнтру (БНЦ) § 1 у часопісе «Рух» № 4 за студзень 1947 г., стар. 2, радкі 7, 8, 5 і 4 знізу).

Незалежнасць, з аднаго боку і дзяржаўнае вуніяцтва ці федэралізм, з другога боку, рэчы зусім розныя і ніяк не сумяшчальныя; яны выключаюць адно другое: альбо вольнасць і незалежнасць, і тады нікога ня можа быць вуніяцтва (зыліцтва), альбо вуніяцтва ці федэралізм, і тады ня можа быць ніякое незалежнасць і вольнасць. Гэта паказала ўжо гістарычнае дасведчанне вуніяцтва ў XVI-XVII стагоддзях. Але нічога тут няма дзіўнага. Гэта справа разумення самой незалежнасці. «Крывіцкая» група партыі якраз вуніяцтва і лічыць незалежнасцю. Так у

дзе ад нутранага ворага, усё было б добра.

— Дык я-ж ачышчаў і вышліў, — адазваўся Абрамовіч. — А рэдактарства ад мяне хто адабраў?! Хай цяпер ён адказвае, гэты Аквавітовіч!

— Я вінаваты? А пашто ты з квісьлінамі вылазіў? Хто ўвеў лаянку у газэце «Дрыгвія»?

Падняўся вялікі шум. Запрошаныя госці няпрыкметна імкнуліся прашмыгнуць у дзверы.

Прэм'ер, узлезшы на крэсла, стараўся апанаваць сытуацыю:

— Панове! Мы сабраліся, каб разгледзіць дзяржаўныя...

— Не дзяржаўныя, а гаспадарстваўскія... Вось дзе мілагучнасьць... А яшчэ і прэм'ер міністраў.

— Што гэта? Дакуль будзем цярдзец выбірыкі гэтага маньяка, — усплываў прэм'ер. — Я вас выкіну з паседжаньня!

— Паспрабуйце — хто, як ні я, выдумаў гісторыю з тэстаментам? Каб ні я, але! дык ня было б прэзідэнта і вас, міністраў і радных.

— Панове! Мы сабраліся, каб знайсці выхад, — настрайваў прэзідэнт.

— Я ведаю выхад! — гукнуў Халімон. — Ціха! Халімон ведае выхад! — радасна закрычыў прэзідэнт. Голас Халімона — голас народу.

— Панове! Мы сабраліся, каб знайсці выхад, — настрайваў прэзідэнт.

— Я ведаю выхад! — гукнуў Халімон. — Ціха! Халімон ведае выхад! — радасна закрычыў прэзідэнт. Голас Халімона — голас народу.

Усе замовклі, з цікавасцю і недаверам абярнуўшыся да Халімона.

— Лёбцы мае добрыя! На што шукаць выйсця, калі яно ёсць. Вось глядзецца — тудэю можна яшчэ выйсці (Халімон паказаў на дзверы). Але сляпайцеся, бо і гэты апошні выхад могуць зачыніць на ключ. Тады кудэю выйдзем?!

Аргус

НАШ ФОНД

Падаём да ведама прыпыль ахвяраў на фонд газеты «Беларускае Слова»:

Беларусы Аўстраліі	8 ф. 4 ш.
Лягер Міхельсдорф	310 ДМ
Лягер Ватэнштэт	78 ДМ
Др. Р-скі	10 ДМ
Сп. Альшэўская	10 ДМ

Усім ахвярадаўцам нашая шчырая ўдзячнасць.

сваім маніфэсце 24 сакавіка 1948 г. яна піша, зварочваючыся да беларускага народу («Бацькаўшчына» № 9 (12), 25 сакавіка 1948 г.):

«Ты, пражыў 125 год няволі ў жорсткіх лапах тыранаў...», лічачы тым самым за няволю беларускага народу толькі расейскую няволю ад канца XVIII стагоддзя, а няволю ў форме вуніяцтва з Польшчай — за вольнасць і незалежнасць. Зусім лёгічна з пункту гледжання «крывіцкай» групы партыі.

Аднак вуніяцтва ніяк ня вяжацца з Актам 25 Сакавіка, Або Акт 25 Сакавіка, або «Дэкларацыя БНЦ» і «маніфэст». Сумясціць іх ніяк не магчыма.

Па сутнасці на гэтым магчыма было б спыніць высвятленне праграмаў партыйных блёкаў і іх адносінаў да Акту 25 Сакавіка. Досыць ясна, што ў пляне «крывіцкае» групы партыі нічога не засталося ад Беларусі: ані яе імя, ані яе тэрыторыі, ані яе дзяржаўна-нацыянальнай незалежнасці. Гэта яе нацыянальная ідэялогія. Пасля гэтага праблема ўнутранай палітыкі наогул здымаецца, бо няма самай дзяржавы. Аднак Акт 25 Сакавіка не абмяжоўваецца толькі гэтымі пытаннямі і «крывіцкая» група партыі вырашае ўсё-ж і пытанні ўнутранай палітыкі ўва ўніцкай Крывіі, абмежаванай тэрытарыяльна Магілёўшчынай і часткамі Меншчыны і Віленшчыны, але аб гэтым у наступным нумары.

(Працяг будзе)

3 нашага жыцця

Шляхцай. Святая пачалася а 11-ай гадз. у царкве, дзе ўрачыстае набажэнства адправіў а. праф. Сыцяпанаў, зьвярнуўшыся да вернікаў з патрыястычным казаннем. Увечары ў залі, упрыгожанай сьцягамі і Пагоняй, а. праф. Сыцяпанаў адчыніў урачыстую акадэмію, на якой прысутнічала каля 300 асобаў. Запрасіўшы ў прэзідыю прадстаўнікоў ад нашых грамадзкіх арганізацыяў, ён зачытаў прывітальныя тэлеграмы ад Прэзідэнта ВПР праф. Радаслава Астроўскага, і жыхароў беларускіх ДП лягераў. Пасля гэтага Прэзідэнт Другога Кангрэсу сп. Кіпель зрабіў зьявістоўны рэфэрат аб 25 Сакавіка 1918 г. Афіцыйная частка акадэміі скончылася прывітаньнямі прадстаўнікоў ад камітэтаў — украінскага, латыўскага, эстонскага, баўгарскага, армянска-грузінскага, азербайджанскага, туркменскага і інш. На ўсе прывітаньні адказаў удзячным словам а. праф. Сыцяпанаў. Вялікае ўражаньне пакінуў срод слухачоў канцэрт. У ім удзельнічалі такія шырока вядомыя нашай эміграцыі таленавітыя выканаўцы, як артыстка оперы Вольга Луко і група Міленцэвскіх, як Вера Лубнік, Загорская і Мароз.

«Сваё заключнае слова з падзякай усім прысутным а. праф. Сыцяпанаў скончыў воклічам: Жыве Беларусь!»

Стары Жаўнер

Ватэнштэт. Увечары 24 сакавіка ў царкве адбылася паніхіда за беларусаў, што загінулі ў барацьбе за Незалежнасць Бацькаўшчыны. Раніцай 25 сакавіка была адпраўленая Божая Служба ў праваслаўнай і каталіцкай сьвятынях. Перад ёю а. А. Сурвіла сказаў прыжожае слова. Увечары ў Народным Доме адбылася акадэмія, на якой прысутнічалі прадстаўнікі ангельскіх уладаў. У часе акадэміі віталі беларусаў з Нацыянальным Сьвятам прадстаўнікі латышоў, летуіскаў, украінцаў і палякаў. У сваім прывітальным слове дырэктар летувіскае гімназіі ў Ватэнштэце сп. Станкевічюс падкрэсьліў вялізнае значаньне летувіска-беларускае дружбы для абодвух народаў. Канцэрт складаўся з выступаў хораў, танцавальнага гуртка і дэкламацыяў. У Дзень 25 Сакавіка ў суседнім балцкім лягера ў адзнаку салідарнасьці з беларусамі былі ўзьнятыя летувіскія і латыскія нацыянальныя сьцягі.

Б. С.

Галасы прэсы

Сусьветная прэса жвава камэнтую падпісаньне атлянтыцкага пакту. Думку дэмакратычнага сьвету ў колькіх словах удаля адлюстроўвае ангельская лейбарыскай

«Дэйлі Геральд»

«Гэты пакт — наймагутнейшы абаронны саюз, якога дагэтуль ня знае гісторыя. Але недастаткова перашкодзіць толькі гарачай вайне. Сапраўдны мір вымагае прыпыненьня і халоднай вайны».

«Таймс»

«Для заходніх дзяржаў панядзелак (дзень падпісаньня Пакту) быў днём надзей і даверу, для супроцьлеглай стараны ён быў папярэджаньнем». Гавораць аб абаронным характары пакту, часам падкрэсьліваюць.

«Ніводная краіна ў Заходняй Эўропе з дапамогаю вайны ня мае чаго — нават найменшага — выйграць».

Паведамленьне Беларускага Цэнтральнага Прадстаўніцтва

Урад ВПР наладзіў сталае супрацоўніцтва з Чурч Уол Сэрвіс (Сусьветная Царкоўная Служба) у Мюнхэне. Гэтая арганізацыя дапамагае ДП матар'яльна і ў справе перасяленьня з Нямеччыны ў іншыя краіны. У сувязі з гэтым просім, як найхутчэй надаслаць у ВПР наступныя дадзеныя:

1) Цыфровыя дадзеныя аб беларусах, што пражываюць у ДП лягерах

0-5 год	— дзеці
5-10 год	для кожнага роду асобна
10-14 год	— " —
14-18 год	— " —
18 і болей	— " —

2) Асабісты сьпіс беларусаў, што пражываюць на прыватных кватэрах і патрабуюць матар'яльнае дапамогі: прозьвішча, імя, век, род, веравызнаньне, прафэсія, нацыянальнасьць, дзяржаўная прыватнасьць, сямейнае становішча, адносіны да галавы сям'і, цяперашні адрас.

3) Асабісты сьпіс беларусаў, што пражываюць у ДП лягерах і прыватных кватэрах і жадаюць з дапамогаю Чурч Уол Сэрвіс выехаць у ЗША або ў іншыя краіны: тыя-ж весткі, што ў пункце 2 і ў дадатак — імя бацькоў, дзявочае прозьвішча замужніх жанчынаў, дата і месца нараджэньня, веданьне моваў, ці мае статус ДП, калі прыбыў у ЗША-зону, дзе працаваў у Нямеччыне, ці скончыў якія курсы (на эміграцыі), ці мае сваякоў у ЗША.

Урад ВПР



Беларускі Нацыянальны Камітэт у Гібелыштаце, 4-ы Сыят ЗЭСЧ, дырэктар, настаўнікі і вучні Беларускае Рэальнае Гімназіі імя Усевалада Ігнатюскага з глыбокім жалем паведамляюць аб заўчаснай трагічнай сьмерці

ПАТРО ГУШЧЫ

і выказваюць сваё сардэчнае спачуваньне маці нябожчыка Вользе Гушчы



11 сакавіка г. г. ў часе выбуху на нямецкім мэталургічным прадпрыемстве пад Браўншвайгам трагічна загінуў жыхар лягера «АВЦ» у Ватэнштэце

УЛАДЗІМЕР ЛАПЕКА

Нябожчык пакінуў матку і дзьве бязьлетнія сястры. Пахаваньне адбылося 14 сакавіка на могілках у Галіндорфе. Хай будзе яму пухам зямлі!

Беларускі Нацыянальны Камітэт у Ватэнштэце з глыбокім жалем паведамляе аб заўчаснай трагічнай сьмерці

Уладзімера ЛАПЕКИ

і выказвае сваё сардэчнае спачуваньне сям'і нябожчыка.

АБВЕСТКА

Беларускае Цэнтральнае Прадстаўніцтва гэтым зьвяртаецца да усіх грамадзян, падаць на адрас нашае газэты весткі аб суродзічах, што сядзяць у турмах, укажушы іх дакладны адрас, прозьвішча, год нар. і г. д.

Прадстаўніцтва будзе хадайнічаць перад вайсковымі ўладамі аб іх звальненьні.

Беларускае Цэнтральнае Прадстаўніцтва.

Authorized by EUCOM Hq. Civil Affairs Division.
Date Authorized of Februar 10th 1949.
Authorization No. UNDP 323.
Circulation 2000 copies.
Administration: (13a) Michelsdorf bei Cham, Belorussisches DP-Camp.
Publisher: Eng. A. Russak,
Adr.: (13a) Regensburg, Marschallstr. 5
Printer: Gg. Aumüller & Sohn,
Regensburg, Am Römling 12a.